

पुतलीबजार नगरपालिका स्याङ्जा

सेवा निवृत्तहरूको वडा तथा नगर स्तरिय संजाल गठन र परिचालन कार्यविधि, २०७५

यस पुतलीबजार नगरपालिका क्षेत्र भित्र स्थायी वसोवास गरेका सेवानिवृत्तहरूको सचेतना अभिवृद्धि गरी क्षमता विकाश गराई हरेक व्यक्तिसंग प्रतिस्पर्धा गरेर श्रेष्ठता हासिल गराई सक्षम नागरिक तयार गर्न आवश्यक महशुस गरी सेवानिवृत्तहरूलाई समेटि पुतलीबजार नगरपालिकाका १४ वटै वडामा वडा स्तरिय समिति र पुतलीबजार नगरपालिकामा नगर स्तरिय संजाल गठन गरी परिचालन गर्न उचित ठहर गरी यो कार्यविधि बनाई लागू गरिएको छ ।

१.सक्षिप्त नाम र प्रारम्भ. ।

क.यस कार्यविधीको नाम. पुतलीबजार नगरपालिका भित्र वसोवास गर्ने सेवानिवृत्तहरूको वडा स्तरीय समिति र नगर स्तरीय संजाल गठन र परिचालन सम्बन्धी कार्यविधी २०७५ रहने छ ।

ख. यो कार्यविधी पुतलीबजार नगरकार्यपालिकाको बैठक द्वारा पारित गरेको मितिवाट प्रारम्भ हुनेछ ।

२.परिभाषा - विषय वा प्रसङ्गले अर्को अर्थ नलागेमा यस कार्यविधीमा .

क. पुतलीबजार नगरपालिका भित्र वसोवास गर्ने सेवानिवृत्तहरू भन्नाले . यस पुतलीबजार नगरपालिका क्षेत्र भित्र स्थायी वसोवास गरेका नेपाली नागरिक जो विभिन्न सेवामा रही लामो समय सेवागरी हाल सेवा निवृत्तहरूलाई सम्झनु पर्दछ ।

ख.वडा स्तरीय समिति भन्नाले .यस पुतलीबजार नगरपालिका भित्र रहेका १४ वटा वडाहरूमा सम्बन्धित वडामा स्थायी वसोवास गरेका सेवानिवृत्त नेपाली नागरिकद्वारा दफा ३.१. वमोजिम गठन गरेको समिति समेतलाई सम्झनु पर्दछ ।

ग. नगर स्तरिय संजाल भन्नाले . यस पुतलीबजार नगरपालिका भित्र रहेका १४ वटा वडाहरूमा दफा ३.१ वमोजिम गठन भएका समिति हरुवाट दफा ३.२.क. वमोजिम गठन भएको समितिलाई सम्झनुपर्दछ

घ. समिति भन्नाले. यस कार्यविधीको दफा ३.१ वमोजिम गठन भएको समितिलाई सम्झनुपर्दछ ।

ङ. कार्यविधि भन्नाले . पुतलीबजार नगरपालिका भित्र वसोवास गर्ने सेवानिवृत्तहरूको वडा स्तरीय समिति र नगर स्तरीय संजाल गठन र परिचालन सम्बन्धी कार्यविधी २०७४ लाई सम्झनु पर्दछ ।

च. संयोजक भन्नाले. यस कार्यविधी वमोजिम गठन हुने वडा समिति र नगर संजालको प्रमुखलाई सम्झनु पर्दछ ।

छ.सह- संयोजक भन्नाले यस कार्यविधी वमोजिम गठन हुने वडा समिति र नगर संजालको उप-प्रमुखलाई सम्झनु पर्दछ ।

ज. सचिव भन्नाले यस कार्यविधी वमोजिम गठन हुने वडा समिति र नगर संजालको सचिवको कार्य गर्न तोकिएको व्यक्तिलाई सम्झनु पर्दछ ।

झ. कोषाध्यक्ष भन्नाले. यस कार्यविधी वमोजिम गठन हुने वडा समिति र नगर संजालको कोषाध्यक्ष भई लेखाको कार्य गर्ने व्यक्तिलाई सम्झनु पर्दछ ।

३. वडा समिति गठन.

३.१ यस पुतलीवजार नगरपालिकाको वडा भित्र स्थायी रूपमा वसोवास गरेका नेपाली सेवानिवृत्तहरूको को भेलाद्वारा वडा स्तरीय समिति निम्न वमोजिम गठन गरिने छ ।

१.संयोजक -	१ जना
२.सह - संयोजक-	१ जना
३.सचिव-	१ जना
४. कोषाध्यक्ष-	१ जना
५.सदस्यहरू-	५ जना

जम्मा ९ जना

३.१.क.दफा ३.१. वमोजिम गठन भएको वडा समितिको कार्यकाल ३ वर्ष को हुनेछ ।

३.२ नगर स्तरीय संजाल गठन

क. पुतलीवजार नगरपालिकाका १४ वटा वडाका वडा समितिका १४ जना संयोजकहरू पदेन सदस्य रहने गरी एक नगरस्तरिय सेवानिवृत्तहरूको संजाल गठन गरिने छ ।

ख.उपदफा ३.२ क. बमोजिम गठन भएको नगर स्तरिय सेवानिवृत्तहरूको संजालको बैठक वसि बैठकको निर्णयावाट तपशिल वमोजिमको पदाधिकारी चयन गरिने छ ।

१. संयोजक	१ जना
२. सह.संयोजक	१ जना
३. सचिव	१ जना
४. कोषाध्यक्ष	१ जना
५. सह - सचिव	१ जना
६. सह- कोषाध्यक्ष	१ जना
७. सदस्यहरू	८ जना

जम्मा १४ जना

३.२.ग.दफा ३.२ .क.. वमोजिम गठन भएको नगर संजालको कार्यकाल ३ वर्ष को हुनेछ ।

३.२.घ. ३.२.क.बमोजिम गठन भएको नगर स्तरिय सेवानिवृत्तहरूको संजालमा लैडिगक हिसावले महिलाको प्रतिधित्व नभएमा संजालको बैठक द्वारा ५ जना महिलालाई मनोनित गर्न सक्नेछ ।

३.३. वडा समितिको काम कर्तब्य र अधिकार-

३.३. क. दफा ३.१ वमोजिम गठन भएको वडा समितिले सेवानिवृत्तहरूको सचेतना अभिवृद्धि गराई सक्षम नागरिक तयार गर्न.जनजातीहरूको आय आर्जन वृद्धि गर्न क्षमता विकास र सिप मुलक तालिम संचालन गर्ने योजना बनाई नगर संजाल मार्फत नगरपालिका कार्यालयवाट वडा समितिलाई छुट्टाईएको वजेट लगी वडा समिति लगायत सबै जनजातीहरूलाई सहभागी गराई क्षमता विकास तालिम.गोस्ठी .प्रशिक्षण.संचालन गर्ने । वडा समिति र वडा विकास कार्यक्रम अन्तर्गत रही काम गर्ने ।

३.३.ख. नगर संजालको काम कर्तब्य र अधिकार -.

यस कार्यविधिको दफा ३.२ वमोजिम गठित नगर संजालको काम कर्तव्य र अधिकार-

३.३. ग. दफा ३.२. वमोजिम गठन भएको नगर संजालले सेवानिवृत्तहरूको सचेतना अभिवृद्धि गराई पुर्नताजकी तयार गर्ने. आय आर्जन वृद्धि गर्ने क्षमता विकास र सिप मुलक नगर स्तरिय तालिम संचालन गर्ने योजना बनाई नगरपालिका कार्यालयवाट नगर संजाललाई छुट्टाईएको वजेट लगी नगर संजाल लगायत सबै सेवानिवृत्तहरूलाई सहभागी गराई क्षमता विकास गर्ने सिप मुलक तालिम.गोस्ठी .प्रशिक्षण.संचालन गर्ने । नगरकार्यपालिका. नगर विकास समिति अन्तर्गत रही काम गर्ने ।

३.३.घ. दफा ३.२. वमोजिम गठन भएको नगर संजालले सेवानिवृत्तहरूको सचेतना अभिवृद्धि गराई सक्षम नागरिक तयार गर्ने. क्षमता विकास र सिप मुलक वडा स्तरिय तालिम संचालन गर्ने योजना बनाई नगरपालिका कार्यालयवाट वडा समितिलाई छुट्टाईएको वजेट लगी वडा समिति लगायत सबै सेवानिवृत्तहरूलाई सहभागी गराई क्षमता विकास गर्ने सिप मुलक तालिम.गोस्ठी .प्रशिक्षण.संचालन गर्न वडा समितिलाई सहयोग गर्ने ।

४. नगर संजालको संयोजक को काम कर्तव्य र अधिकार

- ४.१. नगर संजालको बैठकको अध्यक्षता गर्ने ।
- ४.२. नगर संजालको तर्फवाट गर्ने सम्पूर्ण कामको प्रतिनिधित्व गर्ने ।
- ४.३. नगर संजाल र वडा समितिलाई नेतृत्व प्रदान गर्ने ।
- ४.४. अन्य आवश्यक कामहरु गर्ने ।

५. नगर संजालको सह- संयोजक को काम कर्तव्य र अधिकार

- ५.१. संयोजकलाई सहयोग गर्ने ।
- ५.२. संयोजकको अनुपस्थितिमा नगर संजालको समितिको बैठकको अध्यक्षता गर्ने ।
- ५.३. संयोजकको अनुपस्थितिमा संयोजकले गर्ने सबै काम गर्ने ।

६. नगर संजालको सचिवको काम कर्तव्य र अधिकार

- ६.१. संयोजकको सहमतिमा नगर समितिको बैठक बोलाउने ।
- ६.२. बैठकको उपस्थिति उठाई बैठक संचालन गर्ने ।
- ६.३. संयोजकले तोकेका अन्य काम गरी संयोजकलाई सहयोग गर्ने ।

७. नगर संजालको सह- सचिवको काम कर्तव्य र अधिकार

- ७.१. सचिवको अनुपस्थितिमा सचिवले गर्ने सबै काम गर्ने ।

८. नगर संजालको कोषाध्यक्षको काम कर्तव्य र अधिकार

- ८.१. संयोजकसँग सल्लाह गरि नगर संजालको आय व्ययको हिसाव दुरुस्त राखी लेखा परीक्षण गराउने.
- ८.२. नगर संजालको कोष सम्बन्धी अन्य कामहरु गर्ने ।

९. नगर संजालको सह- कोषाध्यक्षको काम कर्तव्य र अधिकार

- ९.१. कोषाध्यक्षको अनुपस्थितिमा कोषाध्यक्षले गर्ने कामहरु गर्ने ।
- ९.२. कोषाध्यक्षलाई सहयोग गर्ने ।

१०. नगर संजालका सदस्यहरूको काम कर्तव्य र अधिकार .

१०.१. संयोजकलाई सहयोग गरी नगर संजाललाई सफल पार्ने ।

११. वडा समितिको संयोजक को काम कर्तव्य र अधिकार

११.१. वडा समितिको बैठकको अध्यक्षता गर्ने ।

११.२. वडा समितिको तर्फबाट गर्ने सम्पूर्ण कामको प्रतिनिधित्व गर्ने ।

११.३. वडा समितिलाई नेतृत्व प्रदान गर्ने ।

११.४. अन्य आवश्यक कामहरू गर्ने ।

१२. वडा समितिको सह- संयोजक को काम कर्तव्य र अधिकार

१२.१. संयोजकलाई सहयोग गर्ने ।

१२.२. संयोजकको अनुपस्थितिमा वडा समितिको बैठकको अध्यक्षता गर्ने ।

१२.३. संयोजकको अनुपस्थितिमा संयोजकले गर्ने सवै काम गर्ने ।

१३. वडा समितिको सचिवको काम कर्तव्य र अधिकार

१३.१. संयोजकको सहमतिमा वडा समितिको बैठक बोलाउने ।

१३.२. बैठकको उपस्थिति उठाई बैठक संचालन गर्ने ।

१३.३. संयोजकले तोकेका अन्य काम गरी संयोजकलाई सहयोग गर्ने ।

१४. वडा समितिको कोषाध्यक्षको काम कर्तव्य र अधिकार

१४.१. संयोजकसँग सल्लाह गरी वडा समितिको आय व्ययको हिसाव दुरुस्त राखी लेखा परिक्षण गराउने।

१४.२. वडा समितिको कोष सम्बन्धि अन्य कामहरू गर्ने ।

१५. वडा समितिका सदस्यहरूको काम कर्तव्य र अधिकार

१५.१. संयोजकलाई सहयोग गरी वडा समितिलाई सफल पार्ने ।

१६ .कोषको व्यवस्था .सेवानिवृत्तहरूको नगर संजाल र सेवानिवृत्तहरूको वडा समितिको लागि कोषको व्यवस्था देहाय वमोजिम हुनेछ ।

१७.१. नगरकार्यपालीकाले निर्णय गरी यस सेवानिवृत्तहरूको नगर संजाल र सेवानिवृत्तहरूको वडा समितिको कोषमा जम्मा गरेको रकम ।

१७.२. नेपाल सरकारबाट प्राप्त अनुदान रकम

१७.३. अन्य ठाँउबाट प्राप्त हुन आउने रकम ।

आज्ञाले
रुद्रबहादुर मल्ल
प्रमुख प्रशासकीय अधिकृत



पुतलीबजार नगरपालिका स्याङ्जा

सेवा निवृत्तहरूको वडा तथा नगर स्तरिय संजाल गठन र परिचालन कार्यविधि, २०७५

स्थानीय राजपत्र

खण्ड: १/संख्या: १४/ मिति: २०७५/०३/१६

भाग-२